

ÒMÙMÙ NKE JISÒS
Matiu 1:18-25; 2:1-23; Luk 2:1-40
IHEÒMÙMÙ 51 - Nke Ndị etiti

AMAOKWU IBUN'ISI: “Otuto diri Chineke n’ebe kachasi ihe nile elu, udo di kwa n’elu uwa n’etiti madu ndi ihe-ha di Ya ezi nma” (Luk 2:14).

Eburu Amuma Banyere Mesaia Ahu

Ndjamuma nke Agba Ochie edeworị n’otù oge maobu n’oge ozọ banyere Mesaia ahu Onye gaabia igbaputa ndi nke Chineke site ná mmehie na ibu oru. Anyi chetara na Chineke gwara Abraham, Aisak na Jakob na site ná mkpuru ha ka agaagozi agburu niile nke uwa; ma mkwa ahu naatu aka banyere Jisus. Ma otu o di, ha naele anya eze nke uwa gaebili n’etiti ha Onye gaagbaputa ha puo n’iburu nke Ndi Rom. Ha bu ndi emeririemeriri ndi naapughi ime ihe o bu ma obughi site n’ike nke eze ndi Rom, maobu n’ike nke ndi o roputara ichisi. Na Jerusalem Herod bu onye eze nke naachị n’aha govtment Ndi Rom.

Nari arọ anọ agasiworị mgbe onye amuma nke ikpèazụ nwuru; mgbe ufodu ike naagwu ndi ahu n’ichere, o wee naeju kwa ha anya ma ubochi mgbaputa o gaabia.

O bughị mmadu niile puru igu ihe dika anyi si agu ugbo a, ma o naabukari ndi odeakwukwo na ndi nchujà naagu akwukwonsọ nime uloukwu Chineke; ma n’ihi mmehie nke di nime ndu ha, ha apughi itule eziokwu ahu mgbe ha naagu ya. N’oge ijéozị nke Jisus, O gwara ndi odeakwukwo na ndiFarisii ka ha nyocha ihe edeworo n’Akwukwonsọ wee mta ụzọ esi enweta ndu ebighiebi, n’ihi na “ha onwe-ha bu kwa ihe nāgbaram àmà” (Jón 5:39). O buru na ha nwere obi eziokwu ha gaamataworị na ndi amuma nke Agba Ochie naekwu okwu banyere Jisus, ma ha achoghi ikwere n’Onye Nazaret ahu di umeala n’obi.

Nye Ndi Di Umeala N’obi

Otu a ka o di kwa mgbe ndimmuozizi ahu kwusara ozi ha, “Udo di kwa n’elu uwa n’etiti madu ndi ihe-ha di Ya ezi-nma,” ha egosighi ndi nchujà na n’Uloukwu Chineke onweha – ndioké okpukpé ahu -- kama o bu nye ndiozuzi aturu ahu di umeala n’obi ndi na n’akuku ugwu n’ohia naeche aturu ha n’abalị. Naagbaghi agugo, nime obi ha, o nwere ihe ha naele anya site n’aka Chineke, ma ha jikekwara inata ozi nke ndimmuozizi ahu.

Mgbe ndiozuziaturu ahu huru mmuozizi nke mbu ahu egwu turu ha. O bughị mgbe niile ka ndimmadu naahu ndimmuozizi. Ma eleghianya ha chere na ha gaje inwu. Ma mmuozizi ahu gwara ha ka ha ghara ituegwu; o nwere ozioma nye ha. N’abalị ahu nime obodo ntà nke Bethlehem, amwo otu Nwanwoke Onye gaewetara mmadu **niile** onu. NdiJu bu ndi emeriri emeriri, ha enweghi kwa obi uto, ma enwekwara otutu ndiozo azodara n’ala nime uwa. Ndi niile bu ndi mmehie chorọ onu nke nzoputa, ma Jisus naenye naani ndi ahu naenweghi ike imere onweha ihe o bu onu Ya. O huru ndi oru ahu n’anya bu ndi naadogbu onweha n’olu ndi ekere agbu n’ebe anaechie ha, ma ha enweghi olileanya o bu ibi ndu otu o kwesiri; O huru umuntakiri n’anya bu ndi naalusi olu ike; O huru ndinyom bu oru n’olu nke ezinaulo ha n’anya. Jisus jiri ozi nke nzoputa Ya bia iduba mmadu niile n’uzo ahu nke naeweta ezi onu, wee kwe ha mkwa ndu ebighiebi n’Eluigwe ebe ihe niile gaama mma ma iruuju, obi mgbu, na ikwaakwa agaghị adi kwa.

Onye Nye Mmadu Niile

O nwere ndi na ubochi taa ndi naeme ka anyi kwenye na Jisus biara izoputa naani mmadu olenaole ndi aroputara na o dighi kwa onye ozọ kwesiri igbali ime ka Eluigwe buru ebe obibi ya. Ma mmuozizi ahu siri na O gaewetara mmadu niile onu. Emesia Jisus siri, “N’ihi na Chineke huru uwa n’anya otu a, na O nyere obuna Okpara O muru nani Ya, ka onye o bu nke kwere na Ya we ghara ila n’iyi, kama ka o nwe ndu ebighiebi” (Jón 3:16).

Usu Ndi Mmuozizi Ahu

Mgbe mmuozizi nke mbu ahu zisiri ozi ya banyere ebe amuru Nwa ahu di Nso na otu esi kee Ya n’akwa okike, otutu ndi mmuozizi ozọ biara ikwusa; “Otuto diri Chineke n’ebe kachasi ihe nile elu, udo di kwa n’elu uwa n’etiti madu ndi ihe-ha di Ya ezi nma.” O di ka eluigwe juputara n’igwe ndi mmuozizi ahu ndi naeto Chineke. Chineke enyewo Okpara Ya O muru naani Ya ibia n’uwa wee binyere mmadu, ma n’ikpèazụ inwu n’ihi mgbaputa ha; ma ndimmuozizi ahu ndi mataworo Ya n’Eluigwe abawo inonyere Ya n’ihi obibia Ya n’eluwa.

Ndiozuziaturu ahu kwenyere n’ozi nke ndimmuozizi ahu ngwangwa wee puo icho Nwa ahu nke bu Kraist. Ha huru Ya dika ndi mmuozizi kwuru, wee laa naanuri, dika onye o bu gaeme bu onye biakutere Jisus wee kwere na Ya. Jisus n’ezie na ewetara onye o bu nke kwere na Ya onu ahu nke ndi mmuozizi kwuru okwu banyere ya.

Ndi Amamihe Ahu Site N’Owuwaanyanwu

Ndiozo anwo kwa banyere obibia nke Jisus. ha bu ndi amamihe ndi bi n’owuwaanyanwu ndi naeleanya Onyenozoputa ahu, ha naeke iru eluigwe naachọ ihe ibiama site n’Eluigwe mgbe O gaabia. N’otu abali ha huru

kpakpando puru iche naenwuenwu, nke ha naahubeghi mbu. Lee udi onu ha gaenwewori mgbe ha huru iheama ahụ! Ha kwere na nke a putara na Jisọs abjawo n'ụwa, ha wee malite ije njem di ogologo ibiara Jerusalem. Anyi naahu ha mgbe niile ebe esere onyinyo ha dika ndjeze atọ naabia site n'owuwaanyanwu naanodu n'elu inyinyaibu, o bu ezie na Baijul ekwughi na ha di naani mmadu atọ maobu na ha ji inyinyaibu bia.

Ndi amamihe ahụ chere na o buru na eze onu abiwo na o gaabu onye amuru n'obieze; ma mgbe ha gwasiri Herod banyere ihe ebube ahụ ha huru n'eluigwe na ihe o putara ha, o gbagwojuru ya anya. O dighi onye kwesiri inochi ya amuworo n'ulo ya. O turu egwu ma eleghiana na o di onye gaje iwere onodu ya, o wee kpokota ndi odeakwukwo na ndi Farisii ijuputa site n'onu ha ma ha matara ihe o bu banyere eze ahụ ekwere namkwa. Ha enweghi nsogbu o bu n'ichoputa ihe ahụ agwara ha. Ndi amuma niile ha edeghi ihe banyere Onyemgbaputa ahụ? Ndi odeakwukwo ahụ na ndi Farisii weghachiri ozi na agaamu Kraist n'obodo na ahụ bu Betlehem nke Judea -- ebe di ala; ha wee kwue kwa na O gaesite n'ebo Juda. Ha matara ihe niile edere na Akwukwonsọ, ma obi ha siri nnoo ike nke mere na ha amataghi Jisọs mgbe ha huru Ya.

Herod mere omume aghughu dika agasi na o nwere mmasi n'ebe Nwa onu ahụ nọ wee zipu ndi amamihe ahụ ichoputa Ya na ilaghachi igwa ya ihe ha huru. Lee otu ndi amamihe ahụ si nurionu mgbe ha malitere njem ha ozo wee hu kwa kpakpando ahụ ka o naedu ha! Ha soro ya, wee biarue ebe enyibere Nwa ahụ di Nso.

Eleghiana ugbo a Meri na Josef abanyewo nime ulu, kama ha ka nọ kwa na Betlehem. Anyi matara na Betlehem abughi ebe ha bi, kama ha gara ebe ahụ itutuisi ha; ma mgbe ha nọ n'ebe ahụ ka amuru Jisọs n'ihu ka ewee mezue ihe ahụ edere n'Akwukwonsọ bu nke ebukwara n'amuma banyere Betlehem. "Nime gi ka otu onye gesi putaram ibu onye nachi achi n'Israel" (Maika 5:2). Okwu Chineke aghaghi imezu dika edeworo ya, o bu ezie na onye naachijachi aghaghi inye iwu ka ụwa dum tututisi, ime ka ndi Ya nodu ebe Okwu ahụ naekwu na ha gaano.

Ndikom ahụ sitere n'owuwaanyanwu ewetawo otutu onyinye di okonuahia inye Jisọs igosi ihun'anya ha nwere n'ebe O nọ. Mgbe anyi huru Jisọs n'anya n'ezie anyi gaewetakwara Ya onyinye anyi niile di okonuahia. O naadi anyi utu inye Ya ndu anyi niile; wee naabuku kwa Ya abu mgbe niile, naagwa kwa Ya otu anyi si hu Ya n'anya nke ukwu. Anyi naenye kwa Ya otuzon'uzoiri na onyinye nke ego anyi, ya na ulu niile nke anyi ji obi anyi nalu.

Ndi amamihe ahụ alaghachighi kwa igwa Herod na ha ahwo Nwa onu bu Jisọs. Chineke adowo ha akananti na nro ka ha ghara ilaghachikuru Herod. Iwe were eze ahụ mgbe o huru na ha mere ya ihe ochi. O kwenyere na amwo otu onye nke gaje inara ya ocheeze. N'ihu nke a, o gburu umuntakiri ndikom niile site na ndi gbara arọ abuo wee rida. O chere na site n'ime nke a na o ghaghi ibibi onye ahụ nke gaabu eze mgbe o tolitere.

Ma Chineke naelekota ndi nke Ya nkeoma. O matara ihe Herod gaje ime. O gwara Josef ka o kuru Nwatakiri ahụ na nne Ya gbalaga n'Ijpt, ma nodu kwa n'ebe ahụ rue mgbe Chineke gaezi ha ozi. Nke ahụ bu kwa mmezu nke amuma; "Site n'Ijpt ka M'kpoutara Nwam." Nke ahụ ka emezuru mgbe Chineke gwara Josef ka o laghachi na Nazaret.

Ikuru Jisọs Rigo N'Ulukwu Chineke

Mgbe Jisọs gbara abali asato ekuuru Ya rigo n'Ulukwu ichi Ya n'iru Chineke, n'ihu na iwu ahụ kwuru na nwantakiri o bu eburu uzọ muo gaabu ihe edoro nsọ nye Chineke. Ichuaja naeso kwa ememe a, dika otu ezinaulo ahụ si nwee aku. Ndi muru Jisọs bu ogbenye, ya mere ha nwere naani nduru abuo inye. Ma lee udi ngozi biakwasiri onye o bu nọ nime Ulukwu ahụ mgbe ekubatara Nwa ahụ di Nso!

Simeon, onye nsọ nke Chineke ka Mmuo nke Chineke duziri ino n'ebe ahụ banyere ememe a. Lee otu obi toro ya utu nke ukwu mgbe o kulitere Nwa ahụ di Nso wee mata Ya dika Okpara Chineke! N'ihu na o cherewo otutu arọ banyere oge a, ma Mmuo Nso agwawo ya na o gaghi anwu rue mgbe o gaahu Jisọs. Simeon bukwara amuma na Jisọs gaabu ihe nke gaenwuru ndi Mbaozo, nke bu ozi mgbagwoju anya nye ndi Ju ndi chere na o bu naani ha bu ndi nke Chineke.

Ana, onye amuma nwanyị ahụ batara n'oge anaeme ememe ahụ, ma ya onweya nyekwara Chineke otuto. Onu juputara obi ya nke mere na o gwara onye o bu naeleanya obibia Kraist na Onye mgbaputa nke Israel ahụ nke anaele anya ya ogologo oge ka amuworo n'ikpazu. Ha nyere Chineke otuto na aguru ha na ndi kwesiri ihu nzoputa Ya.

Onyemgbaputa Ahu Di Nso Nke Uwa

Jisọs Okpara Chineke, abjawo iwetara ndi niile kwere na Ya mgbaputa. Onye amuma ahụ ekwuwo na agaakpo Ya Immanuel, nke putara "Chineke nonyere ayi." O kariri ibu ezi mmadu, onye ozizi di ukwu izi anyi uzọ anyi gaesi di ndu; o bu Chineke putara ihe n'anaru (I Timoti 3:16), Okpara Nna ahụ nke di nsọ, Onye biara nwuo ka mmehie niile nke anyi buru ihe asachapuworo site n'Obara Ya nke O wusiri.

AJỤJỤ DỊ ICHEICHE

1. Ndịòle ka ndị mmụọzi ahụ ziri ozi na amụwo Jisọs?
2. Òlee ndịọzọ nụkwara ihe banyere ya, òlee kwa otú ha si mata na amụwo Jisọs?
3. Ònye bụ Jisọs? Gịnị mere O ji bịa n'ụwa?
4. Òlee ebe ndịòzụzụatụrụ chọtara Jisọs? Òlee ebe ndịeze Qwụwaanyanwụ chọtara Ya?
5. Ndị odeakwụkwọ ahụ na ndị Farisii hà matara ihe ọ bụla banyere okwu ahụ na agaamụ Jisọs? Òlee otú ha si mata?